

భూపాలపల్లి ఎస్సీగా కిరణ్ ప్రభాకర్

బాధ్యతలు స్వీకరించిన జిల్లా పోలీస్ బాస్

జయశంకర్ భూపాలపల్లి, అక్టోబర్ 13 (నమస్తే తెలంగాణ) : జయశంకర్ భూపాలపల్లి జిల్లా ఎస్సీగా శుక్రవారం రాత్రి ఖారీ కిరణ్ ప్రభాకర్ బాధ్యతలు స్వీకరించారు. 2017 ఐపీఎస్ బ్యాచ్ కు చెందిన కిరణ్ ప్రభాకర్ 2018లో బైంపా విఎస్సీగా పనిచేశారు. అనంతరం హైదరాబాద్ పోలీసు కమిషనరేట్ పరిధిలోని సాత్, వెస్ట్ జోన్ డీసీపీగా విధులు నిర్వహిస్తూ బదిలీలో భాగంగా భూపాలపల్లి జిల్లాకు ఎస్సీగా వచ్చారు. జిల్లా పోలీసు కార్యాలయానికి చేరుకున్న ఆయన సాయుధ పోలీసుల గౌరవ వందనం స్వీకరించి విధుల్లో చేరారు. ఈ సందర్భంగా ఎస్సీ కిరణ్ మాట్లాడుతూ.. ఎన్నికల కమిషన్ సూచించిన మార్గదర్శకాల ప్రకారం జిల్లాలో స్వేచ్ఛాయుతంగా, నిష్పక్షపాతంగా ఎన్నికలు నిర్వహిస్తామని అన్నారు.

పురుగుల మందు తాగి యువకుడి ఆత్మహత్య

వెంకటాపురం (నూగూరు) అక్టోబర్ 13 : మండల పరిధిలోని వీరభద్రవరం గ్రామ సమీపంలో మిర్చి తోటలో కూలి పనులకు వచ్చిన ఛత్తీస్ గడ్ రాష్ట్రానికి చెందిన యువకుడు పురుగుల మందు తాగి ఆత్మహత్య చేసుకున్న ఘటన శుక్రవారం చోటు చేసుకుంది. పోలీసులు తెలిపిన వివరాల ప్రకారం.. ఛత్తీస్ గడ్ రాష్ట్రం బీజాపూర్ జిల్లా రాంపేట గ్రామానికి చెందిన కొమరం లోకేష్(20) తన కుటుంబంతో కలిసి కూలి పనులు చేస్తున్నందుకు రెండు నెలల కిందట వీరభద్రవరం గ్రామానికి వచ్చాడు. కాగా, మద్యానికి బానిస్ట్రో గ్రామ కుటుంబసభ్యులతో గొడవ పడుతుండేవాడు. దీంతో తల్లిదండ్రులు మందలించడంతో మనస్తాపానికి గురై పురుగుల మందు తాగి ఆత్మహత్య చేసుకున్నాడు. కుటుంబసభ్యుల ఫిర్యాదు మేరకు ఎస్సై అశోక్ కేసు నమోదు చేసి దర్యాప్తు చేస్తున్నట్లు తెలిపారు.

పురాతన కట్టడాలను సంరక్షించాలి

- వలంటీర్లు సహాయ సహకారాలు అందించాలి
- రామప్ప అభివృద్ధిపై త్వరలో పాలంపేట డెవలప్ మెంట్ అథారిటీతో సమావేశం
- టూరిజం ప్రెస్సిపల్ సెక్రటరీ శైలజ రామయ్యర్
- ముగిసిన వరల్డ్ హెరిటేజ్ వలంటీర్స్ క్యాంపెయిన్



మాట్లాడుతున్న టూరిజం ప్రెస్సిపల్ సెక్రటరీ శైలజ రామయ్యర్

వెంకటాపూర్, అక్టోబర్ 12: పురాతన కట్టడాల సంరక్షణకు తోడ్పాడాలని, వాటి సంరక్షణకు వలంటీర్లు తమ వంతు సహాయ సహకారాలు అందించాలని టూరిజం ప్రెస్సిపల్ సెక్రటరీ శైలజ రామయ్యర్ అన్నారు. మండలంలోని పాలంపేట గ్రామంలోని రామప్ప దేవాలయ ప్రాంగణంలో వరల్డ్ హెరిటేజ్ వలంటీర్స్ క్యాంపెయిన్ శుక్రవారం ముగింపు కార్యక్రమం జరిగింది. కాకతీయ హెరిటేజ్ ట్రస్ట్ సభ్యుడు శ్రీధర్ రావు అధ్యక్షత వహించగా, ముఖ్య అతిథులుగా శైలజ రామయ్యర్, కలెక్టర్ ఇలా త్రిపాఠి పాల్గొన్నారు. ముందుగా వలంటీర్స్ తాము ఈ పన్నెండు రోజులుగా ఏం నేర్చుకున్నామో, వాళ్ల అనుభవాలు వివరించారు. ఈ సందర్భంగా శైలజ రామయ్యర్ మాట్లాడుతూ కాకతీయ హెరిటేజ్ ట్రస్ట్ ఆధ్వర్యంలో ఈ కార్యక్రమం చేయడం

అభినందనీయమని అన్నారు. భవిష్యత్తులో మరిన్ని కార్యక్రమాలు చేపట్టి పురాతన కట్టడాలను కాపాడాలని అన్నారు. పాలంపేట డెవలప్ మెంట్ అథారిటీతో సమావేశమై రామప్పలో జరిగాల్సిన పనులు, అభివృద్ధి కోసం చర్చిస్తామని అన్నారు. కలెక్టర్ ఇలా త్రిపాఠి మాట్లాడుతూ ఐఎఎస్ కోసం కాకతీయ సామ్రాజ్యం గురించి తాను చదివానని, ఆ తర్వాత ఇక్కడే కలెక్టర్ గా బాధ్యతలు నిర్వహించడం ఆనందంగా ఉందని అన్నారు. వలంటీర్స్ ఇక్కడ నేర్చుకున్న ప్రతి అంశం గురించి వారివారి ప్రాంతాల్లో ప్రచారం చేయాలని అన్నారు. ఈ సందర్భంగా శైలజ రామయ్యర్ రామప్ప దేవాలయంలో ప్రత్యేక పూజలు చేయగా, అర్చకులు తీర్థ ప్ర

సాదాలు అందజేశారు. టూరిజం గైడ్స్ ఆలయ విశిష్టతను వివరించగా రామప్ప శిల్ప కళ అద్భుతమని, నాటి ఇంజనీరింగ్ టెక్నాలజీ అమోఘమని కొనియాడారు. కార్యక్రమంలో అధీవో సత్యపాల్ రెడ్డి, ఓఎన్ డీ అశోక్ కుమార్, రాష్ట్ర పురావస్తు శాఖ డీసీ నారాయణ, ఏడీ మల్లానాయక్, డీటీవో శివాజీ, సీపీ మల్లేశం, సేవీ టూరిజం అధ్యక్షుడు కుసుమ సూర్యకీర్ణ్, కేయూ టూరిజం స్కూలర్ కొక్కుల ప్రశాంత్, గుగులోత్ మహేశ్, టూరిజం మేనేజర్ అశోక్ రెడ్డి, రంజిత్, ఏఈ విజయకుమార్, ట్రస్ట్ సభ్యులు శ్రీనివాస్, టూరిజం, కేంద్ర, రాష్ట్ర పురావస్తు శాఖ సబ్బంది తదితరులు పాల్గొన్నారు.

వేధింపులు భరించలేక వివాహిత ఆత్మహత్య

ఏటూరునాగారం, అక్టోబర్ 13: అత్తింటి వేధింపులు భరించలేక వివాహిత ఆత్మహత్య చేసుకున్న ఘటన మండలంలోని పప్పాపురంలో చోటు చేసుకుంది. ఎస్సై కృష్ణ ప్రసాద్ తెలిపిన వివరాల ప్రకారం.. గ్రామానికి చెందిన బండెల మానిక్(23) అత్తింటి వేధింపులు భరించలేక ఈనెల 2వ తేదీన ఇంట్లో పురుగు మందు తాగి ఆత్మహత్యకు పాల్పడింది. చికిత్స పొందుతూ గురువారం రాత్రి మృతి చెందింది. తన చెల్లెలు భర్త రాజు, అత్తమామలు రాములు, లక్ష్మి, ఆడబిడ్డ తోకల రజిత, బండెల నరేష్ వేధింపులు భరించలేక ఆత్మహత్యకు పాల్పడినట్లు మృతు రాలి సోదరుడు శశి ఫిర్యాదు చేశాడు. ఈ మేరకు ఐదుగురిపై కేసు నమోదు చేసినట్లు ఆయన తెలిపారు.

పండుగ సందడి

పూలు కొనేందుకు భారీగా తరలివచ్చిన మహిళలు కృష్ణపాలని, అక్టోబర్ 13: జయశంకర్ భూపాలపల్లి జిల్లా కేంద్రంలోని సెంటర్లు జనంతో రద్దీగా మారాయి. శనివారం నుంచి బతుకమ్మ పండుగ ప్రారంభమవుతుండడంతో మహిళలు వేడుకలకు సిద్ధమవుతున్నారు. బతుకమ్మ పండుగ సందర్భం

గా జిల్లా కేంద్రంలోని అంబేద్కర్ సెంటర్, గణేష్ చౌక్, జయశంకర్ సెంటర్ డే తామర, కట్టప్పస్వయ్య, గోరింట, చామంతి, బంతి, తంకేడు, బేకు, రుద్రాక్ష, సీత జడ పూలు తీసుకువచ్చి విక్రయిస్తుండడంతో శుక్రవారం మహిళలు తరలివచ్చి కొనుగోలు చేశారు. పూలను కిలోకు రూ. 200 నుంరూ. 250 ధర పలికినప్పటికీ పూలను కొనేందుకు మహిళలు కొనుగోలు చేశారు.



అంబేద్కర్ సెంటర్లో పూలు కొనుగోలు చేస్తున్న మహిళలు

ముగ్గురిపై కేసు నమోదు

గోవిందరావుపేట, అక్టోబర్ 13: గుడుంబా విక్రయిస్తున్న ముగ్గురు మహిళలను పట్టుకొని వారిపై శుక్రవారం కేసు నమోదు చేసినట్లు పుస్తా ఎస్సై షేక్ మస్తాన్ తెలిపారు. మండలంలోని పలు గ్రామాల్లో గుడుంబా తయారీతో పాటు విక్రయాలు జరుగుతున్నాయనే సమాచారం మేరకు సిబ్బందితో కలిసి దాడులు చేశామన్నారు. పాపయ్యపల్లి గ్రామంలోని బీ మార్కెట్, దుంపిల్ల గూడెంలో వాంకుడోత్ విజయ, మచ్చాపూర్లో తేజావత్ తార్ ను పట్టుకొని, ఒక్కొక్కరి నుంచి 10 లీటర్ల చొప్పున గుడుంబాను స్వాధీనం చేసుకొని కేసు నమోదు చేసినట్లు ఎస్సై తెలిపారు.



పేట రాజుకు నియామక పత్రాలను అందిస్తున్న బీఆర్ఎస్ నాయకులు

బీఆర్ఎస్ ఎస్సీ సెల్ మండల ఉపాధ్యక్షుడిగా పేట రాజు

మహదేవపూర్, అక్టోబర్ 13 : బీఆర్ఎస్ ఎస్సీ సెల్ మండల ఉపాధ్యక్షుడిగా పేట రాజును నియమిస్తున్నట్లు ఎస్సీ సెల్ మండల అధ్యక్షుడు వేముసూరి జక్కయ్య ప్రకటించారు. శుక్రవారం నియామక పత్రాలను పేట రాజుకు అందజేశారు. కార్యక్రమంలో బీఆర్ఎస్ మండల ఉపా

ధ్యక్షులు లింగాల రామయ్య, తారా చందు, డివి జన్ యాత్ ప్రధాన కార్యదర్శి మేరుగు శేఖర్, మేరుగు లక్ష్మణ్, మండల ఆర్గనైజర్లు తలారి గట్టయ్య, చిలుక రమేష్, బీఆర్ఎస్ నాయకులు పేట రమేష్, పేట దేవేందర్, నీర్ల జీవన్, బీఆర్ఎస్ కార్యకర్తలు పాల్గొన్నారు.

ఎమ్మార్పీఎస్ పాదయాత్ర

మహదేవపూర్, అక్టోబర్ 13 : ఎమ్మార్పీఎస్ ఆధ్వర్యంలో చేపట్టిన పాదయాత్ర శుక్రవారం మండల పరిధిలోని విడపల్లి నుంచి మహదేవపూర్ మీదుగా సాగింది. ఈ సందర్భంగా ఎమ్మార్పీఎస్ మండల అధ్యక్షుడు బెల్లంపల్లి సురేష్ మాట్లాడుతూ కేంద్ర ప్రభుత్వ శీతాకాల సమావేశాల్లో ఎస్సీ వర్గీకరణ బిల్లు ప్రవేశపెట్టాలని డిమాండ్ చేశారు. కార్యక్రమంలో ఎంఎస్సీ మండల కన్వీనర్ తూటిచర్ల దుర్గయ్య, సీనియర్ నాయకులు మోతె సమ్యయ్య, నల్లభూగ ధర్మయ్య, మండల అధికారి ప్రతినీధి మంధని రవి తేజ, నాయకులు చింతకుంట్ల సదానందం, కొయ్యల సమ్యయ్య తదితరులు పాల్గొన్నారు.



పాదయాత్ర చేస్తున్న ఎమ్మార్పీఎస్ నాయకులు



నమస్తే తెలంగాణ

క్లాసిఫైడ్స్

WANTED



★ రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, బేబీ కేర్, ఇంటి/ వంటపని చేయటకు వర్కర్స్ కావాలి. భో|| + వ|| + జీతం: 15-22 వేలు. ఏజెంట్లకు 5000/- కమిషన్. ఫోన్: 9281452833, 9281452844. NT-320501

CHANGE OF NAME

I, BHUKYA SHARADA, W/o. BHUKYA RAJA (New Name), previously called ANGOTH SHARADA, D/o. MOHANLAL (Old Name) and resident of bokkala thanda, vishwanadhapalli village, singareni (M), Dist. khammam, T.S, India and solemnly declare.

HMDA అప్రూవ్డ్ ప్లాట్లు

★ దసరా స్పెషల్ ఆఫర్! 5 గ్రా గోల్డ్ ఫీ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెరా అప్రూవ్డ్ ఓపెన్ ప్లాట్స్ బ్యాంక్ లోన్, స్పాట్ రిజి: 86399545438. NT-320354

PLOT FOR SALE

★ హైదరాబాద్, హయత్ నగర్, పెద్ద అంబర్ పేట్, కొహేడ, జనవైతస్వ, బాటసింగారం శ్రీమిత్రలో ప్లాట్లు కొనుబడును/ అమ్మబడును, నో Brokers. Ph: 9666912111, 7995005999. NT-318030

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుగ్ణంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.



నమస్తే తెలంగాణ

క్లాసిఫైడ్స్

4 లైన్ల బ్లాక్ అండ్ వైట్ ప్రకటన కేవలం 200/- మాత్రమే

4 లైన్ల బ్లాక్ అండ్ వైట్ 4 ప్రకటనలకు కేవలం 600/- మాత్రమే

ప్రతి అదనపు లైన్ కు 50/- మాత్రమే

ప్రకటనల విభాగం : 9182777552

HANAMKONDA	WARANAGAL
9182777563	9182777556
9182777618	9182777557
9182777213	9182777558

JAYASHANKAR BHUPALPALLY - 9182777559

MULUGU - 9182777135

MAHABUBABAD - 9182777554

JANGAON - 9182777565